

Title: Issue regarding incident of gang-rape with a girl in Ludhiana Parliamentary Constituency.

श्री स्वनीत सिंह (लुधियाना) : मैडम, पहले तो मैं आपका बहुत ही आभारी हूँ कि इस इश्यू को पहले बिहार के मेम्बर ऑफ पार्लियामेंट ने उठाया और आपने मुझे दुबारा इस पर बोलने का मौका दिया। मैडम, मैं इस पर एक मिनट ज्यादा समय लेना चाहूँगा क्योंकि मैं बहुत ही गंभीर मुद्दे की ओर आपका ध्यान दिलाना चाहता हूँ।

मैडम, लुधियाना में दिल दहलाने वाली घटना हुई है। सत्रह साल की लड़की को स्कूल जाते हुए दिनांक 25 अक्टूबर को तीन लड़कों द्वारा उठाया गया। दो दिनों के बाद उससे सामूहिक बलात्कार किया गया और 27 अक्टूबर को उसे उसके घर के बाहर फेंक दिया गया। मैडम, आप देखें कि वहां लॉ एण्ड ऑर्डर की सिचुएशन कितनी फेल हो चुकी है। 31 अक्टूबर को उसके रिश्तेदार उसी लड़की को, उसके घर में खंभे से बांध कर उसे केस वापस लिये जाने को मजबूर कर रहे हैं। इससे भी गंभीर बात यह है कि कुछ दिनों के बाद जब वे पुलिस स्टेशन गये तो तीन पुलिस स्टेशनों में वे दर-दर भटकते रहे। कुछ दिनों के बाद जब उन्होंने पुलिस कमप्लेन वापस नहीं ली तो वही लड़के, जो जेल गए थे, कुछ दिनों के बाद वे बाहर आए और बाहर आकर उन्होंने उस लड़की के घर जाकर, चार तारीख को, उस पर मिट्टी का तेल फेंक कर आग लगा दी। कल चंडीगढ़ में वह लड़की दम तोड़ गयी।

मैडम, इस तरीके से अगर हालात रहेंगे तो लॉ एण्ड ऑर्डर के ऊपर हमारा कैसे विश्वास रहेगा, कानून के ऊपर कैसे विश्वास रहेगा? इसलिए मेरी आपसे मांग है कि पंजाब में, जहां पर बीजेपी-अकाली दल की गवर्नमेंट है, उस गवर्नमेंट के द्वारा इस पर सख्त से सख्त कार्रवाई होनी चाहिए, जिससे वहां पर लॉ एण्ड ऑर्डर बहाल हो, नहीं तो बीजेपी उस सरकार से अपनी सपोर्ट वापस ले।